

“ಮಧುರ ಮಕ್ಕಳೇ - ಆತ್ಮಾಭಿಮಾನಿಗಳಾಗುವುದರಲ್ಲಿಯೇ ನಿಮ್ಮ ರಕ್ಷಣೆಯಿದೆ, ನೀವು ಶ್ರೀ ಮತದಂತೆ ಆತ್ಮಿಕ ಸೇವೆಯಲ್ಲಿ ತೊಡಗಿ, ಆಗ ದೇಹಾಭಿಮಾನ ರೂಪಿ ಶತ್ರುವು ಯುದ್ಧ ಮಾಡಲು ಸಾಧ್ಯವಿಲ್ಲ.”

ಪ್ರಶ್ನೆ: ಏಕರ್ಮಗಳ ಹೊರೆಯು ತಲೆಯ ಮೇಲಿದೆ, ಎನ್ನುವುದರ ಚಿಹ್ನೆಗಳೇನಾಗಿರುವುದು? ಅದನ್ನು ಹಗುರ ಮಾಡಿಕೊಳ್ಳುವ ವಿಧಿಯನ್ನು ತಿಳಿಸಿ?

ಉತ್ತರ: ಎಲ್ಲಿಯವರೆಗೆ ಏಕರ್ಮಗಳ ಹೊರೆ ಇರುತ್ತದೆಯೋ ಅಲ್ಲಿಯವರೆಗೆ ಜ್ಞಾನದ ಧಾರಣೆಯಾಗಲು ಸಾಧ್ಯವಿಲ್ಲ. ಇಂತಹ ಕರ್ಮಗಳನ್ನು ಮಾಡಿರುತ್ತಾರೆ, ಅವು ಪದೇ ಪದೇ ವಿಘ್ನಗಳನ್ನು ಹಾಕುತ್ತಿರುತ್ತದೆ. ಮುಂದೆ ಹೋಗಲು ಬಿಡುವುದಿಲ್ಲ. ಈ ಹೊರೆಯಿಂದ ಹಗುರರಾಗಲು ನಿದ್ರೆಯನ್ನು ಜಯಿಸುವ ನಿದ್ರಾಜೀತರಾಗಿ, ರಾತ್ರಿ ಎದ್ದು ತಂದೆಯನ್ನು ನೆನಪು ಮಾಡಿ ಆಗ ಹೊರೆಯು ಹಗುರವಾಗಿ ಬಿಡುವುದು.

ಗೀತೆ: ಮಾತಾ ಓ ಮಾತಾ.....

ಓಂ ಶಾಂತಿ. ಇದು ಜಗದಂಬಾನ ಮಹಿಮೆಯಾಯಿತು. ಏಕೆಂದರೆ ಇದು ಹೊಸ ರಚನೆಯಾಗಿದೆ. ಸಂಪೂರ್ಣವಾಗಿ ಹೊಸ ರಚನೆಯಂತೂ ಆಗುವುದಿಲ್ಲ. ಹಳೆಯದರಿಂದ ಹೊಸದಾಗುತ್ತದೆ. ಮೃತ್ಯುಲೋಕದಿಂದ ಅಮರಲೋಕಕ್ಕೆ ಹೋಗಬೇಕಾಗಿದೆ. ಇದು ಬದುಕುವ ಮತ್ತು ಸಾಯುವ ಪ್ರಶ್ನೆಯಾಗಿದೆ, ಇಲ್ಲವೆ ಮೃತ್ಯುಲೋಕದಲ್ಲಿ ಸತ್ತು ಸಮಾಪ್ತಿಯಾಗಬೇಕಾಗಿದೆ. ಇಲ್ಲವೆ ಜೀವಿಸಿದ್ದಂತೆಯೇ ಸತ್ತು ಅಮರಲೋಕಕ್ಕೆ ಹೋಗಬೇಕಾಗಿದೆ. ಜಗತ್ತಿನ ತಾಯಿಯೆಂದರೆ ಜಗತ್ತನ್ನು ರಚಿಸುವವರಾಗಿದ್ದಾರೆ. ಇವರು ಅವಶ್ಯವಾಗಿ ಸ್ವರ್ಗದ ರಚಯಿತ ತಂದೆಯಾಗಿದ್ದಾರೆ. ಬ್ರಹ್ಮಾರವರ ಮೂಲಕ ರಚನೆಯನ್ನು ರಚಿಸುತ್ತಾರೆ ಮತ್ತು ತಿಳಿಸುತ್ತಾರೆ - ನಾನು ಸೂರ್ಯವಂಶಿ, ಚಂದ್ರವಂಶಿ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತೇನೆ. ಸಂಗಮದಲ್ಲಿಯೇ ಬರಬೇಕಾಗಿದೆ, ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆಂದು ಹೇಳುತ್ತಾರೆ. ಅಂದರೆ ನಾನು ಕಲ್ಪ-ಕಲ್ಪದ ಪ್ರತಿ ಸಂಗಮಯುಗದಲ್ಲಿ ಬರುತ್ತೇನೆ. ಇದನ್ನು ಸ್ಪಷ್ಟವಾಗಿ ತಿಳಿಸಬೇಕು. ಮನುಷ್ಯರು ಮರೆತು ಕೇವಲ ಹೆಸರನ್ನು ಬದಲಾಯಿಸಿ ಬಿಟ್ಟಿದ್ದಾರೆ. ಸರ್ವವ್ಯಾಪಿಯ ಯಾವ ಜ್ಞಾನವನ್ನು ತಿಳಿಸುತ್ತಾರೆಯೋ ಅದರಲ್ಲಿಯೇ ತಾವು ಕೇಳಬೇಕು - ಇದನ್ನು ಯಾರು ಹೇಳಿದರು? ಯಾವಾಗ ಹೇಳಿದರು? ಈ ರೀತಿ ಎಲ್ಲಾದರೂ ಬರೆಯಲ್ಪಟ್ಟಿದೆಯೇ? ಗೀತೆಯ ಭಗವಂತ ಯಾರು?, ಯಾರು ಈ ರೀತಿ ಹೇಳುತ್ತಾರೆ? ಏಕೆಂದರೆ ಶ್ರೀ ಕೃಷ್ಣನಂತೂ ದೇಹಧಾರಿಯಾಗಿದ್ದಾರೆ, ಅವರು ಸರ್ವವ್ಯಾಪಿಯಾಗಿರಲು ಸಾಧ್ಯವಿಲ್ಲ. ಶ್ರೀ ಕೃಷ್ಣನ ಹೆಸರನ್ನು ಬದಲಾಯಿಸಿದರೆ ಈ ಮಾತು ತಂದೆಗೆ ಬಂದು ಬಿಡುತ್ತದೆ. ತಂದೆಯಂತೂ ಆಸ್ತಿಯನ್ನು ಕೊಡಬೇಕು. ನಾನು ಸೂರ್ಯವಂಶಿ, ಚಂದ್ರವಂಶಿಯ ಆಸ್ತಿಯನ್ನು ನೀಡಲು ರಾಜಯೋಗವನ್ನು ಕಲಿಸುತ್ತೇನೆ ಎಂದು ತಂದೆಯು ತಿಳಿಸುತ್ತಾರೆ. ಇಲ್ಲವೆಂದರೆ 21 ಜನ್ಮಗಳ ಆಸ್ತಿಯನ್ನು ಅವರಿಗೆ ಯಾರು ಕೊಟ್ಟರು? ಬ್ರಹ್ಮನ ಮುಖ ಕಮಲದಿಂದ ಬ್ರಾಹ್ಮಣರನ್ನು ರಚಿಸಿದರೆಂದು ಬರೆಯಲಾಗಿದೆ. ನಂತರ ಬ್ರಾಹ್ಮಣರಿಗೆ ಕುಳಿತು ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ತಿಳಿಸುತ್ತಾರೆ ಅಂದಾಗ ಯಾರು ಜ್ಞಾನವನ್ನು ಕೊಡುವವರಾಗಿದ್ದಾರೆಯೋ ಅವರು ಅವಶ್ಯವಾಗಿ ತಿಳಿಸುವುದಕ್ಕೋಸ್ಕರ ಚಿತ್ರಗಳನ್ನು ಮಾಡಿಸುತ್ತಾರೆ. ವಾಸ್ತವದಲ್ಲಿ ಇದರಲ್ಲಿ ಯಾವುದೇ ಓದುವ, ಬರೆಯುವ ಮಾತಿಲ್ಲ. ಆದರೆ ಇದನ್ನು ಸಹಜ ಮಾಡಿ ತಿಳಿಸುವುದಕ್ಕೋಸ್ಕರ ಚಿತ್ರಗಳನ್ನು ಮಾಡಿಸಿದ್ದಾರೆ. ಇದರಿಂದ ಬಹಳ ಕೆಲಸವು ನಡೆಯುತ್ತದೆ ಅಂದರೆ ಬಹಳ ಸೇವೆಯಾಗುತ್ತದೆ. ಜಗದಂಬಾನ ಮಹಿಮೆಯೂ ಇದೆ, ಇವರನ್ನು ಶಿವಶಕ್ತಿಯೆಂದು ಹೇಳಲಾಗುತ್ತದೆ. ಅಂದಾಗ ಇವರಿಗೆ ಯಾರಿಂದ ಶಕ್ತಿಯು ಸಿಗುತ್ತದೆ? ಸರ್ವಶಕ್ತಿವಂತ ತಂದೆಯಿಂದ. ‘ವಿಶ್ವದ ಸರ್ವಶಕ್ತಿವಂತ’ ಎನ್ನುವ ಶಬ್ದವನ್ನು ಮಹಿಮೆಯಲ್ಲಿ ಕೊಡಬೇಕಾಗುತ್ತದೆ. ಅಧಿಕಾರ ಎಂದರೆ ಯಾವುದೆಲ್ಲಾ ಶಾಸ್ತ್ರ ಮುಂತಾದವುಗಳ ಜ್ಞಾನವಿದೆಯೋ ಅದೆಲ್ಲವೂ ತಂದೆಗೆ ಗೊತ್ತಿದೆ. ಅವರಿಗೆ ತಿಳಿಸುವ ಅಧಿಕಾರವಿದೆ. ಬ್ರಹ್ಮನ ಕೈಯಲ್ಲಿ ಶಾಸ್ತ್ರವನ್ನು ತೋರಿಸುತ್ತಾರೆ ಮತ್ತು ಬ್ರಹ್ಮನ ಮುಖ ಕಮಲದ ಮೂಲಕ ಎಲ್ಲಾ ವೇದಶಾಸ್ತ್ರಗಳ ರಹಸ್ಯವನ್ನು ತಿಳಿಸುತ್ತಾರೆಂದು ಹೇಳುತ್ತಾರೆ. ಅಂದಮೇಲೆ ಇದು ಅಧಿಕಾರವಾಯಿತಲ್ಲವೆ. ನೀವು ಮಕ್ಕಳಿಗೆ ಎಲ್ಲಾ ವೇದಶಾಸ್ತ್ರಗಳ ರಹಸ್ಯವನ್ನು ತಿಳಿಸುತ್ತಾರೆ. ಧರ್ಮಶಾಸ್ತ್ರವೆಂದು ಯಾವುದಕ್ಕೆ ಹೇಳಲಾಗುತ್ತದೆಯೆಂದು ಪ್ರಪಂಚದವರಿಗೆ ಗೊತ್ತಿಲ್ಲ. ನಾಲ್ಕು ಧರ್ಮಗಳೆಂದು ಹೇಳುತ್ತಾರೆ ಅದರಲ್ಲಿಯೂ ಒಂದು ಧರ್ಮವು ಮುಖ್ಯವಾಗಿದೆ, ಅದೇ ಬುನಾದಿಯಾಗಿದೆ. ಇದಕ್ಕೆ ಆಲದ ಮರದ ಉದಾಹರಣೆಯನ್ನು ಕೊಡಲಾಗುತ್ತದೆ. ಈಗ ಇದರ ಬುನಾದಿಯು ಜೀರ್ಣವಾಗಿದೆ. ಕೇವಲ ರೆಂಬೆ-ಕೊಂಬೆಗಳಷ್ಟೇ ನಿಂತಿದೆ ಇದು ಉದಾಹರಣೆಯಾಗಿದೆ. ಪ್ರಪಂಚದಲ್ಲಿ ವೃಕ್ಷಗಳಂತೂ ಅನೇಕ ಇವೆ. ಸತ್ಯಯುಗದಲ್ಲಿಯೂ ವೃಕ್ಷಗಳಿರುತ್ತವೆಯಲ್ಲವೆ. ಅಲ್ಲಿ ಕಾಡುಗಳಲ್ಲ, ಹೂದೋಟಗಳಿರುತ್ತವೆ. ಕೆಲಸದ ಸಾಧನಗಳಿಗೆ ಕಟ್ಟಿಗೆ ಮುಂತಾದವುಗಳಂತೂ ಬೇಕಲ್ಲವೆ. ಅರಣ್ಯದಲ್ಲಿಯೂ ಪಶು-ಪಕ್ಷಿಗಳು ಅನೇಕ ಇರುತ್ತವೆ ಆದರೆ ಅಲ್ಲಿ ಎಲ್ಲಾ ವಸ್ತುಗಳು ಒಳ್ಳೆಯ ಫಲದಾಯಕವಾಗಿರುತ್ತವೆ. ಅಲ್ಲಿ ವಿವಿಧ ಪಶು ಪಕ್ಷಿಗಳು ಶೋಭಾಯಮಾನವಾಗಿರುತ್ತವೆ. ಆದರೆ ಅಲ್ಲಿ ಕೊಳಕು ಮಾಡುವಂತಹವು ಇರುವುದಿಲ್ಲ. ಈ ಪಶು ಪಕ್ಷಿಗಳ ಸೌಂದರ್ಯವಂತೂ ಬೇಕಲ್ಲವೆ. ಸೃಷ್ಟಿಯು ಸತೋಪ್ರಧಾನವಾಗಿರುತ್ತದೆ ಅಂದಮೇಲೆ ಅಲ್ಲಿನ ಎಲ್ಲಾ ವಸ್ತುಗಳು ಸತೋಪ್ರಧಾನವಾಗಿರುತ್ತವೆ. ಸ್ವರ್ಗವೆಂದರೆ ಮತ್ತೇನು! ಮೊಟ್ಟ ಮೊದಲ ಮುಖ್ಯ ಮಾತು ತಂದೆಯಿಂದ ಆಸ್ತಿಯನ್ನು ಪಡೆಯಬೇಕಾಗಿದೆ. ಚಿತ್ರಗಳಂತೂ

ರಚನೆಯಾಗುತ್ತಿರುತ್ತವೆ, ಅದರಲ್ಲಿಯೂ ಬರೆಯಬೇಕು - ಬ್ರಹ್ಮಾನ ಮೂಲಕ ಸ್ಥಾಪನೆ, ವಿಷ್ಣುವಿನ ಮೂಲಕ ಪಾಲನೆ.... ಈ ಮಾತುಗಳನ್ನು ಮನುಷ್ಯರು ತಿಳಿದುಕೊಂಡಿಲ್ಲ. ಆದ್ದರಿಂದ ವಿಷ್ಣುವಿನ ಎರಡು ರೂಪ ಲಕ್ಷ್ಮಿ-ನಾರಾಯಣ ಪಾಲನೆ ಮಾಡುವವರಾಗಿದ್ದಾರೆ ಎಂಬುದನ್ನಂತೂ ತಿಳಿಯುತ್ತಾರೆ. ಇದನ್ನು ಕೋಟಿಯಲ್ಲಿ ಕೆಲವರೇ ಅರಿಯುತ್ತಾರೆ. ನಂತರ ಇದು ಬರೆಯಲಾಗಿದೆ - ಆಶ್ಚರ್ಯವಾಗಿ ಕೇಳುತ್ತಾರೆ, ತಿಳಿಸುತ್ತಾರೆ, ಓಡಿ ಹೋಗುತ್ತಾರೆ..... ನಂಬರ್ವಾರ್ ಪುರುಷಾರ್ಥದನುಸಾರ ತಮ್ಮ ಪದವಿಯನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತಾರೆ. ಕೆಲವೊಂದೆಡೆ ಈ ಮಾತುಗಳನ್ನು ಬರೆಯಲಾಗಿದೆ. ಭಗವಾನುವಾಚ ಎಂಬ ಅಕ್ಷರವೂ ಸರಿಯಾಗಿದೆ. ಭಗವಂತನ ಇತಿಹಾಸವೇ ಒಂದುವೇಳೆ ಏರುಪೇರಾಗಿ ಬಿಟ್ಟರೆ ಎಲ್ಲಾ ಶಾಸ್ತ್ರಗಳು ಖಂಡನೆಯಾಗಿ ಬಿಡುತ್ತವೆ. ದಿನ-ಪ್ರತಿದಿನ ತಂದೆಯು ಒಳ್ಳೊಳ್ಳೆಯ ವಿಚಾರಗಳನ್ನು ತಿಳಿಸುತ್ತಿರುತ್ತಾರೆ. ಮೊಟ್ಟ ಮೊದಲಂತೂ ಈ ನಿಶ್ಚಯ ಮಾಡಿಸಬೇಕು - ಭಗವಂತ ಜ್ಞಾನದ ಸಾಗರನಾಗಿದ್ದಾರೆ, ಮನುಷ್ಯ ಸೃಷ್ಟಿಯ ಬೀಜರೂಪನಾಗಿದ್ದಾರೆ. ಚೈತನ್ಯ ಬೀಜದಲ್ಲಿ ಯಾವುದರ ಜ್ಞಾನವಿರುವುದು? ಅವಶ್ಯವಾಗಿ ವ್ಯಕ್ತದ ಜ್ಞಾನವಿರುವುದು ಅಂದಾಗ ತಂದೆಯು ಒಂದು ಬ್ರಹ್ಮಾರವರ ಮೂಲಕ ಜ್ಞಾನವನ್ನು ತಿಳಿಸುತ್ತಾರೆ. ಬ್ರಹ್ಮಾಕುಮಾರ-ಕುಮಾರಿಯರು ಎಂಬ ಹೆಸರು ಚೆನ್ನಾಗಿದೆ. ಪ್ರಜಾಪಿತ ಬ್ರಹ್ಮನ ಕುಮಾರ-ಕುಮಾರಿಯರಂತೂ ಅನೇಕರಿದ್ದಾರೆ ಇದರಲ್ಲಿ ಯಾವುದೇ ಅಂಧಶ್ರದ್ಧೆಯ ಮಾತಿಲ್ಲ. ಇದಂತೂ ರಚನೆಯಾಗಿದೆ. ಮಮ್ಮಾ-ಬಾಬಾ ಅಥವಾ ನೀವೇ ಮಾತಾಪಿತ ಎಂದು ಎಲ್ಲರೂ ಹೇಳುತ್ತಾರೆ. ಜಗದಂಬಾ ಸರಸ್ವತಿಯು ಬ್ರಹ್ಮಾರವರ ಮಗಳಾಗಿದ್ದಾರೆ. ಇವರು ಪ್ರತ್ಯಕ್ಷದಲ್ಲಿ ಬಿ.ಕೆ ಆಗಿದ್ದಾರೆ. ಕಲ್ಪದ ಹಿಂದೆಯೂ ಸಹ ಬ್ರಹ್ಮಾರವರ ಮೂಲಕ ಹೊಸ ಸೃಷ್ಟಿಯನ್ನು ರಚಿಸಿದ್ದರು, ಈಗಲೂ ಮತ್ತೆ ಅವಶ್ಯವಾಗಿ ಬ್ರಹ್ಮಾರವರ ಮೂಲಕವೇ ರಚನೆಯಾಗುವುದು. ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ರಹಸ್ಯವನ್ನು ತಂದೆಯೇ ತಿಳಿಸುತ್ತಾರೆ ಆದ್ದರಿಂದ ಅವರನ್ನು ಜ್ಞಾನಸಾಗರನೆಂದು ಹೇಳಲಾಗುತ್ತದೆ. ಬೀಜದಲ್ಲಿ ಅವಶ್ಯವಾಗಿ ಸೃಷ್ಟಿಚಕ್ರದ ಜ್ಞಾನವಿರುವುದು. ಅವರ ರಚನೆ ಚೈತನ್ಯ ಮನುಷ್ಯ ಸೃಷ್ಟಿಯಾಗಿದೆ. ತಂದೆಯು ರಾಜಯೋಗವನ್ನು ಕಲಿಸುತ್ತಾರೆ. ಪರಮಪಿತ ಪರಮಾತ್ಮನು ಬ್ರಹ್ಮಾರವರ ಮೂಲಕ ಬ್ರಾಹ್ಮಣರಿಗೆ ಕಲಿಸುತ್ತಾರೆ, ಆ ಬ್ರಾಹ್ಮಣರೇ ಮತ್ತೆ ದೇವತೆಗಳಾಗುತ್ತಾರೆ. ಕೇಳುವ ಸಮಯದಲ್ಲಂತೂ ಎಲ್ಲರಿಗೂ ಬಹಳ ಖುಷಿಯಾಗುತ್ತದೆ ಆದರೆ ದೇಹಾಭಿಮಾನದ ಕಾರಣ ಧಾರಣೆಯಾಗುವುದಿಲ್ಲ. ಇಲ್ಲಿಂದ ಹೊರಗಡೆ ಹೋದರೆಂದರೆ ಖುಷಿಯು ಸಮಾಪ್ತಿಯಾಗುತ್ತದೆ. ಅನೇಕ ಪ್ರಕಾರದ ದೇಹಾಭಿಮಾನವಿದೆ, ಇದರಲ್ಲಿ ಬಹಳ ಪರಿಶ್ರಮಬೇಕು.

ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ನಿದ್ರೆಯನ್ನು ಜಯಿಸುವವರಾಗಿ. ದೇಹದ ಅಭಿಮಾನವನ್ನು ಬಿಡಿ, ದೇಹೀ ಅಭಿಮಾನಿಗಳಾಗಿ. ರಾತ್ರಿ ಜಾಗೃತರಾಗಿದ್ದು ತಂದೆಯನ್ನು ನೆನಪು ಮಾಡಬೇಕು. ಏಕೆಂದರೆ ನಿಮ್ಮ ತಲೆಯ ಮೇಲೆ ಜನ್ಮ-ಜನ್ಮಾಂತರದ ವಿಕರ್ಮಗಳ ಹೊರೆಯು ಬಹಳ ಇದೆ, ಅದು ನಿಮಗೆ ಧಾರಣೆ ಮಾಡಲು ಬಿಡುವುದಿಲ್ಲ. ಇಂತಹ ಕರ್ಮಗಳನ್ನು ಮಾಡಿರುತ್ತೀರಿ ಆ ಕಾರಣವೇ ಆತ್ಮಾಭಿಮಾನಿಗಳಾಗಲು ಆಗುವುದಿಲ್ಲ. ಅನೇಕ ಸುಳ್ಳುಗಳನ್ನು ಹೇಳುತ್ತಿರುತ್ತಾರೆ. ಸುಳ್ಳಿನ ಚಾರ್ಟನ್ನು ಬರೆದು ಕಳುಹಿಸುತ್ತಾರೆ - ಬಾಬಾ, ನಾವು 75% ನೆನಪಿನಲ್ಲಿರುತ್ತೇವೆ. ಆದರೆ ಇದು ಅಸಾಧ್ಯವೆಂದು ತಂದೆಯು ತಿಳಿಸುತ್ತಾರೆ. ಎಲ್ಲರಿಗಿಂತ ಮುಂದೆ ಹೋಗುವವರೇ (ಬ್ರಹ್ಮ) ಈ ರೀತಿ ಹೇಳುತ್ತಾರೆ - ನಾನು ಎಷ್ಟೇ ನೆನಪು ಮಾಡಲು ಪ್ರಯತ್ನ ಪಡುತ್ತೇನೆ. ಆದರೆ ಮಾಯೆಯು ಮರೆಸಿ ಬಿಡುತ್ತದೆ ಎಂದು. ಸತ್ಯವಾದ ಚಾರ್ಟನ್ನು ಬರೆಯಬೇಕು. ಬಾಬಾರವರು ತಿಳಿಸುತ್ತಾರೆಂದರೆ ಮಕ್ಕಳೂ ಸಹ ಅದನ್ನು ಅನುಸರಿಸಬೇಕು. ಅನುಸರಿಸುವುದಿಲ್ಲ ಆದ್ದರಿಂದಲೇ ಚಾರ್ಟನ್ನು ಕಳುಹಿಸುವುದಿಲ್ಲ. ಪುರುಷಾರ್ಥಕ್ಕಾಗಿ ಸಮಯವು ಸಿಕ್ಕಿದೆ. ಈ ಧಾರಣೆಯು ಯಾವುದೇ ಚಿಕ್ಕಮ್ಮನ ಮನೆಯಂತಲ್ಲ. ಇದರಲ್ಲಿ ಸುಸ್ಥಾಗುವುದಿಲ್ಲ. ಯಾರಾದರೂ ಅರಿತುಕೊಳ್ಳುವುದರಲ್ಲಿ ಸಮಯ ತೆಗೆದುಕೊಳ್ಳುತ್ತಾರೆಂದರೆ ಇಂದಿಲ್ಲ ನಾಳೆ ಅರಿತುಕೊಳ್ಳುತ್ತಾರೆ. ತಂದೆಯೂ ಸಹ ತಿಳಿಸಿದರು - ಯಾರು ದೇವಿ-ದೇವತಾ ಧರ್ಮದವರಿರುವರೋ ಅನ್ಯ ಧರ್ಮಗಳಲ್ಲಿ ಸೇರಿ ಹೋಗಿರುವರೋ ಅವರು ಪುನಃ ಒಂದು ಬಿಡುವರು. ಒಂದು ದಿನ ಆಫ್ರಿಕನ್ನರು ಮುಂತಾದವರ ಸಮ್ಮೇಳನವೂ ಆಗುವುದು. ಭಾರತ ಖಂಡಕ್ಕೆ ಬರುತ್ತಿರುತ್ತಾರೆ, ಮೊದಲಂತೂ ಎಂದೂ ಬರುತ್ತಿರಲಿಲ್ಲ. ಆದರೆ ಈಗಂತೂ ಎಲ್ಲಾ ದೊಡ್ಡ-ದೊಡ್ಡವರು ಬರುತ್ತಾರೆ. ಜರ್ಮನಿಯ ರಾಜಕುಮಾರ ಮುಂತಾದವರು ಎಂದೂ ಹೊರಗೆ ಬರುತ್ತಿರಲೇ ಇಲ್ಲ. ನೇಪಾಳದ ರಾಜನೂ ಸಹ ಎಂದೂ ರೈಲನ್ನು ನೋಡಿರಲೇ ಇಲ್ಲ. ತಮ್ಮ ಹದ್ದಿನಿಂದ (ರಾಜ್ಯದಿಂದ) ಹೊರಗಡೆ ಎಲ್ಲಿಯೂ ಹೋಗುವ ಆಜ್ಞೆಯಿರಲಿಲ್ಲ. ಹಾಗೆಯೇ ಪೋಪ್ ಸಹ ಎಂದೂ ಸಹ ಹೊರಗಡೆ ಹೋಗಿರಲಿಲ್ಲ, ಆದರೆ ಈಗ ಬಂದರು. ಎಲ್ಲರೂ ಬಂದೇ ಬರುತ್ತಾರೆ ಏಕೆಂದರೆ ಈ ಭಾರತವು ಎಲ್ಲಾ ಧರ್ಮದವರಿಗೆ ದೊಡ್ಡದಕ್ಕಿಂತ ದೊಡ್ಡ ತೀರ್ಥ ಸ್ಥಾನವಾಗಿದೆ. ಆದ್ದರಿಂದ ಈ ಜಾಹೀರಾತು ಅತೀ ಹೆಚ್ಚಾಗಿ ಹೊರ ಬರುವುದು. ತಾವಂತೂ ಎಲ್ಲಾ ಧರ್ಮದವರಿಗೂ ತಿಳಿಸಬೇಕು, ನಿಮಂತ್ರಣ ನೀಡಬೇಕಾಗಿದೆ. ಆದರೆ ಯಾರು ದೇವಿ-ದೇವತಾ ಧರ್ಮದವರು ಬೇರೆ ಕಡೆಗೆ ಸೇರಿ ಹೋಗಿದ್ದಾರೆಯೋ ಅವರೇ ಜ್ಞಾನವನ್ನು ಪಡೆಯುತ್ತಾರೆ. ಇದರಲ್ಲಿ ತಿಳುವಳಿಕೆ ಬೇಕು. ಒಂದುವೇಳೆ ತಿಳಿದುಕೊಂಡರೆ ಅವಶ್ಯವಾಗಿ ಶಂಖ ಧ್ವನಿ ಮಾಡುತ್ತೀರಿ. ನಾವು ಬ್ರಾಹ್ಮಣರಾಗಿದ್ದೇವೆ ಅಲ್ಲವೆ ಅಂದಾಗ ನಾವು ಗೀತೆಯನ್ನೇ ತಿಳಿಸಬೇಕು. ಬಹಳ ಸಹಜವೂ ಆಗಿದೆ. ಬೇಹದ್ದಿನ ತಂದೆಯು ಸ್ವರ್ಗದ ರಚಯಿತನಾಗಿದ್ದಾರೆ. ಅವರಿಂದ ಆಸ್ತಿಯನ್ನು ಪಡೆಯುವುದು ನಮ್ಮ ಅಧಿಕಾರವಾಗಿದೆ, ಎಲ್ಲರಿಗೂ ತಮ್ಮ ತಂದೆಯ ಮನೆ (ಮುಕ್ತಿಧಾಮ) ಗೆ ಹೋಗುವ ಅಧಿಕಾರವಿದೆ. ಮುಕ್ತಿ-ಜೀವನ್ಮುಕ್ತಿಯ ಅಧಿಕಾರವಿದೆ. ಜೀವನ್ಮುಕ್ತಿಯು ಎಲ್ಲರಿಗೂ ಸಿಗಬೇಕು ಅಂದರೆ ಜೀವನ ಬಂಧನದಿಂದ ಮುಕ್ತರಾಗಿ ಶಾಂತಿಯಲ್ಲಿ ಹೋಗುತ್ತಾರೆ. ನಂತರ ಯಾವಾಗ ಬರುತ್ತಾರೆಯೋ ಆಗ ಜೀವನ್ಮುಕ್ತರಾಗಿರುತ್ತಾರೆ. ಆದರೆ ಎಲ್ಲರಿಗೂ ಸತ್ಯಯುಗದಲ್ಲಿ ಜೀವನ್ಮುಕ್ತಿಯು ಸಿಗುವುದಿಲ್ಲ. ಸತ್ಯಯುಗದಲ್ಲಿ ದೇವಿ-ದೇವತೆಗಳು ಜೀವನ್ಮುಕ್ತಿಯಲ್ಲಿದ್ದಿರಿ. ನಂತರ ಯಾರು ಬರುತ್ತಾರೆಯೋ ಅವರು ಕಡಿಮೆ ಸುಖ, ಕಡಿಮೆ ದುಃಖವನ್ನು ಪಡೆಯುತ್ತಾರೆ. ಇದೂ ಸಹ ಲೆಕ್ಕವಾಗಿದೆ. ಭಾರತವು ಯಾವುದು

ಎಲ್ಲರಿಗಿಂತ ಶ್ರೇಷ್ಠವಾಗಿತ್ತು ಅದೇ ಈಗ ಎಲ್ಲರಿಗಿಂತ ಕಂಗಾಲಾಗಿದೆ. ತಂದೆಯೂ ಸಹ ತಿಳಿಸುತ್ತಾರೆ - ಈ ದೇವಿ-ದೇವತಾ ಧರ್ಮವು ಬಹಳ ಸುಖವನ್ನು ಕೊಡುವಂತಹದಾಗಿದೆ. ಇದು ಮಾಡಿ-ಮಾಡಲ್ಪಟ್ಟಿದೆ. ಎಲ್ಲರೂ ತಮ್ಮ ಸಮಯದಲ್ಲಿ ತಮ್ಮ-ತಮ್ಮ ಪಾತ್ರವನ್ನಾಭಿನಯಿಸುತ್ತಾರೆ. ಸ್ವರ್ಗದ ರಚಿತ ಸ್ವರ್ಗದ ಸ್ಥಾಪನೆ ಮಾಡುತ್ತಾರೆ, ಮತ್ತಾರೂ ಮಾಡಲು ಸಾಧ್ಯವಿಲ್ಲ. ಕ್ರಿಸ್ತನಿಗಿಂತ 3000 ವರ್ಷಗಳ ಹಿಂದೆ ಸ್ವರ್ಗವಿತ್ತು, ಹೊಸ ಪುನರಾವರ್ತಿತವಿತ್ತು ಎಂದು ಹೇಳುತ್ತಾರೆ. ಅಂದಮೇಲೆ ಕ್ರಿಸ್ತನು ಅಲ್ಲಿ ಬರಲು ಸಾಧ್ಯವೆ! ಅವರು ತಮ್ಮ ಸಮಯದಲ್ಲಿಯೇ ಬರುತ್ತಾರೆ, ಮತ್ತೆ ಅವರು ತಮ್ಮ ಪಾತ್ರವನ್ನು ಪುನರಾವರ್ತನೆ ಮಾಡಬೇಕಾಗಿದೆ. ಇದೆಲ್ಲವೂ ಬುದ್ಧಿಯಲ್ಲಿ ತಿಳಿದುಕೊಂಡರೆ ಶ್ರೀಮತದಂತೆ ಅವಶ್ಯವಾಗಿ ನಡೆಯುತ್ತಾರೆ. ಎಲ್ಲರ ಬುದ್ಧಿಯು ಒಂದೇ ರೀತಿಯಿರುವುದಿಲ್ಲ. ಶ್ರೀಮತದಂತೆ ನಡೆಯುವ ಧೈರ್ಯ ಬೇಕು. ಶಿವಬಾಬಾ, ತಾವು ಬ್ರಹ್ಮ ಮತ್ತು ಜಗದಂಬಾರ ಮೂಲಕ ಏನನ್ನು ತಿನ್ನಿಸುವಿರೋ, ಏನನ್ನು ತೊಡಿಸುವಿರೋ..... ಅದನ್ನೇ ಮಾಡುತ್ತೇವೆ. ಬ್ರಹ್ಮಾರವರ ಮೂಲಕವೇ ಎಲ್ಲವನ್ನೂ ಮಾಡುತ್ತಾರಲ್ಲವೆ ಅಂದಾಗ ಇಬ್ಬರೂ ಕಂಬೈಂಡ್ ಆಗಿದ್ದಾರೆ. ಬ್ರಹ್ಮಾರವರ ಮೂಲಕವೇ ಕರ್ತವ್ಯ ಮಾಡುತ್ತಾರೆ. ಶರೀರವಂತೂ ಒಟ್ಟಿಗೆ ಎರಡೂ ಇಲ್ಲ. ಕೆಲ ಕೆಲವರ ಕಂಬೈಂಡ್ ಶರೀರಗಳನ್ನು ಬಾಬಾರವರು ನೋಡಿದ್ದಾರೆ. ಆತ್ಮವಂತೂ ಇಬ್ಬರದು ಬೇರೆ-ಬೇರೆಯಾಯಿತು. ಇವರಲ್ಲಿ ತಂದೆಯು ಪ್ರವೇಶ ಮಾಡುತ್ತಾರೆ. ಅವರು ಜ್ಞಾನಸಾಗರನಾಗಿದ್ದಾರೆ, ಅಂದಮೇಲೆ ಜ್ಞಾನವನ್ನು ಯಾರ ಮೂಲಕ ಕೊಡುವರು? ಕೃಷ್ಣನ ಚಿತ್ರವಂತೂ ಬೇರೆಯಾಗಿದೆ. ಇಲ್ಲಂತೂ ಬ್ರಹ್ಮಾರವರು ಬೇಕು. ಪುತ್ರಕ್ಷ ರೂಪದಲ್ಲಿ ಅನೇಕ ಬ್ರಹ್ಮಾಕುಮಾರ-ಕುಮಾರಿಯರಿದ್ದಾರೆ, ಇದ್ಯಾವುದೇ ಅಂಧ ಶ್ರದ್ಧೆಯಂತೂ ಅಲ್ಲ. ದತ್ತು ಮಕ್ಕಳಿಗೆ ಭಗವಂತನು ಓದಿಸುತ್ತಾರೆ. ಯಾರು ಕಲ್ಪದ ಹಿಂದೆ ಯಾರು ದತ್ತು ಮಕ್ಕಳಾಗಿದ್ದರು ಅವರೇ ಈಗ ಆಗುತ್ತಾರೆ. ಹೊರಗಡೆ ಕಛೇರಿಗಳಲ್ಲಂತೂ ನಾವು ಬಿ.ಕೆ ಆಗಿದ್ದೇವೆಂದು ಯಾರೂ ಹೇಳುವುದಿಲ್ಲ. ಇದು ಗುಪ್ತವಾಯಿತು. ಶಿವ ತಂದೆಯ ಸಂತಾನರಂತೂ ಆಗಿಯೇ ಇದ್ದೇವೆ, ಬಾಕಿ ರಚನೆಯು ಹೊಸ ಸೃಷ್ಟಿಯನ್ನು ರಚಿಸಬೇಕಾಗುತ್ತದೆ. ಹಳೆಯದರಿಂದ ಹೊಸದನ್ನಾಗಿ ಮಾಡುತ್ತಾರೆ. ಆತ್ಮದಲ್ಲಿ ತುಕ್ಕು ಬೀಳುವುದರಿಂದ ಅಥವಾ ಹಳೆಯದಾಗಿ ಬಿಡುತ್ತದೆ. ಚಿನ್ನದಲ್ಲಿಯೇ ತುಕ್ಕು ಬಿದ್ದರೆ ಅದು ನಕಲಿ ಚಿನ್ನವಾಗುತ್ತದೆ. ಅಂದಾಗ ಆತ್ಮವು ಕಲ್ಮಷವಾದಾಗ ಶರೀರವು ನಕಲಿಯಾಗಿ ಬಿಡುತ್ತದೆ. ಮತ್ತೆ ಅದು ಹೇಗೆ ಶುದ್ಧವಾಗುವುದು? ಯಾವುದೇ ವಸ್ತುವನ್ನು ಶುದ್ಧ ಮಾಡಲು ಪವಿತ್ರವನ್ನಾಗಿ ಮಾಡುವುದಕ್ಕೋಸ್ಕರ ಬೆಂಕಿಯಲ್ಲಿ ಹಾಕುತ್ತಾರೆ ಅಂದಾಗ ಎಷ್ಟು ದೊಡ್ಡ ವಿನಾಶವಾಗುತ್ತದೆ. ಈ ಹಬ್ಬ, ಮುಂತಾದುವುಗಳೆಲ್ಲವೂ ಭಾರತದಾಗಿದೆ. ಇವು ಯಾರನ್ನು ಕುರಿತು ಮತ್ತು ಯಾವಾಗಿನಿಂದ ಬಂದವು ಎಂಬುದನ್ನು ಯಾರೂ ತಿಳಿದುಕೊಂಡಿಲ್ಲ. ಜ್ಞಾನವನ್ನು ಬಹಳ ಕೆಲವರೇ ಪಡೆಯುತ್ತಾರೆ. ಅಂತ್ಯದಲ್ಲಿ ಭಲೆ ರಾಜ್ಯಭಾಗ್ಯ ಸಿಕ್ಕಿದರೂ ಏನು ಭಾಗ್ಯ. ಬಹಳ ಕಡಿಮೆ ಸುಖವಾಯಿತಲ್ಲವೆ. ಬಹಳ ನಿಧಾನ-ನಿಧಾನವಾಗಿ ದುಃಖವಂತೂ ಪ್ರಾರಂಭವಾಗಿ ಬಿಡುತ್ತದೆ. ಆದ್ದರಿಂದ ಚೆನ್ನಾಗಿ ಪುರುಷಾರ್ಥ ಮಾಡಬೇಕು. ಎಷ್ಟೊಂದು ಹೊಸ ಮಕ್ಕಳು ತೀಕ್ಷ್ಣವಾಗಿ ಮುಂದೆ ಹೋಗಿದ್ದಾರೆ. ಹಳಬರು ಗಮನ ಕೊಡುವುದಿಲ್ಲ, ದೇಹಾಭಿಮಾನವು ಬಹಳ ಇದೆ. ಯಾರು ಸೇವೆ ಮಾಡುವರೋ ಅವರೇ ತಂದೆಯ ಹೃದಯವನ್ನೇರುವರು. ಒಳಗೊಂದು ಹೊರಗೊಂದು ಎಂದು ಹೇಳಲಾಗುತ್ತದೆಯಲ್ಲವೆ. ಬಾಬಾ ಒಳ್ಳೊಳ್ಳೆಯ ಮಕ್ಕಳನ್ನು ಆಂತರ್ಯದಿಂದ ಪ್ರೀತಿ ಮಾಡುತ್ತಾರೆ. ಕೆಲವರು ಹೊರಗಡೆಯಿಂದ ಒಳ್ಳೆಯವರು, ಒಳಗಡೆ ಕೆಟ್ಟವರಾಗಿರುತ್ತಾರೆ. ಏನೂ ಸೇವೆಯೇ ಮಾಡುವುದಿಲ್ಲ, ಅಂಧರಿಗೆ ಊರುಗೋಲಾಗುವುದಿಲ್ಲ. ಈಗ ಸಾವು-ಬದುಕಿನ ಪ್ರಶ್ನೆಯಾಗಿದೆ. ಅಮರಪುರಿಯಲ್ಲಿ ಶ್ರೇಷ್ಠ ಪದವಿಯನ್ನು ಪಡೆಯಬೇಕಾಗಿದೆ. ಯಾರ್ಯಾರು ಕಲ್ಪದ ಹಿಂದೆ ಪುರುಷಾರ್ಥ ಮಾಡಿ ಶ್ರೇಷ್ಠ ಪದವಿಯನ್ನು ಪಡೆದಿದ್ದಾರೆಂದು ಗೊತ್ತಾಗುತ್ತದೆ. ಎಷ್ಟೆಷ್ಟು ಆತ್ಮಾಭಿಮಾನಿಗಳಾಗುತ್ತಾರೆಯೋ ಅಷ್ಟೆ ಸುರಕ್ಷಿತೆಯಿಂದ ನಡೆಯುತ್ತಾರೆ. ದೇಹಾಭಿಮಾನವು ಸೋಲಿಸಿ ಬಿಡುತ್ತದೆ. ತಂದೆಯು ತಿಳಿಸುತ್ತಾರೆ ಶ್ರೀ ಮತದಂತೆ ಯಾರೆಷ್ಟು ಆತ್ಮಿಕ ಸೇವೆಯಲ್ಲಿ ನಡೆಯುತ್ತೀರೋ ಅಷ್ಟೂ ಒಳ್ಳೆಯದೆಂದು. ಬಾಬಾ ಎಲ್ಲರಿಗೂ ತಿಳಿಸುತ್ತಾರೆ - ಚಿತ್ರಗಳ ಬಗ್ಗೆ ತಿಳಿಸುವುದು ಬಹಳ ಸಹಜವಾಗಿದೆ. ಬ್ರಹ್ಮಾಕುಮಾರ-ಕುಮಾರಿಯರಂತೂ ಎಲ್ಲರೂ ಆಗಿದ್ದಾರೆ, ಶಿವಬಾಬಾ ಹಿರಿಯ ಬಾಬಾ ಆಗಿದ್ದಾರೆ. ಹೊಸ ಸೃಷ್ಟಿಯನ್ನು ರಚಿಸುತ್ತಾರೆ. ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಿದರೆಂದು ಹಾಡುತ್ತಾರೆ, ಸಿಖ್ಖ ಧರ್ಮದವರೂ ಸಹ ಭಗವಂತನ ಮಹಿಮೆ ಮಾಡುತ್ತಾರೆ. ಗುರುನಾನಕನ ಆಕ್ಷರಗಳು ಬಹಳ ಚೆನ್ನಾಗಿವೆ. ಸಾಹೇಬನನ್ನು ಜಪ ಮಾಡಿ ಆಗ ಸುಖ ಸಿಗುವುದು ಎಂದು ಹೇಳುತ್ತಾರೆ. ಇದು ಸಾರವಾಗಿದೆ. ಸತ್ಯ ಸಾಹೇಬನನ್ನು ನೆನಪು ಮಾಡಿದರೆ ಸುಖವನ್ನು ಪಡೆಯುತ್ತೀರಿ ಅರ್ಥಾತ್ ಆಸ್ತಿಯು ಸಿಗುತ್ತದೆ. ಏಕ್ ಓಂಕಾರ್ ಎಂದು ಒಪ್ಪುತ್ತಾರೆ. ಆತ್ಮವನ್ನು ಯಾವುದೇ ಮೃತ್ಯುವು ಕಬಳಿಸಲು ಸಾಧ್ಯವಿಲ್ಲ. ಆತ್ಮವು ಮೈಲಿಗೆಯಾಗುತ್ತದೆಯೇ ಹೊರತು ವಿನಾಶವಂತೂ ಆಗುವುದಿಲ್ಲ. ಆದ್ದರಿಂದ ಆಕಾಲಮೂರ್ತಿ ಎಂದು ಹೇಳುತ್ತಾರೆ. ತಂದೆಯು ತಿಳಿಸುತ್ತಾರೆ - ನಾನು ಆಕಾಲಮೂರ್ತಿಯಾಗಿದ್ದೇನೆ ಅಂದಾಗ ಆತ್ಮಗಳೂ ಅವಿನಾಶಿಯಾಗಿದ್ದಾರೆ ಆದರೆ ಆತ್ಮಗಳು ಪುನರ್ಜನ್ಮದಲ್ಲಿ ಬರುತ್ತಾರೆ. ನಾನು ಏಕರಸವಾಗಿದ್ದೇನೆ. ಜ್ಞಾನಸಾಗರನಾಗಿದ್ದೇನೆ, ರೂಪಬಸಂತನೂ ಆಗಿದ್ದೇನೆಂದು ತಂದೆಯು ಸ್ಪಷ್ಟವಾಗಿ ತಿಳಿಸುತ್ತಾರೆ ಅಂದಮೇಲೆ ಈ ಮಾತುಗಳನ್ನು ತಿಳಿದುಕೊಂಡು ತಿಳಿಸಬೇಕಾಗಿದೆ. ಅಂಧರಿಗೆ ಊರುಗೋಲಾಗಬೇಕಾಗಿದೆ, ಜೀವದಾನ ನೀಡಬೇಕಾಗಿದೆ. ನಂತರ ಎಂದೂ ಆಕಾಲಮೃತ್ಯುವಾಗಲು ಸಾಧ್ಯವಿಲ್ಲ. ನೀವು ಕಾಲನ (ಮೃತ್ಯು) ಮೇಲೆ ವಿಜಯವನ್ನು ಪಡೆಯುತ್ತೀರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಶ್ರೀ ಮತದಂತೆ ಆತ್ಮಿಕ ಸೇವೆ ಮಾಡಬೇಕಾಗಿದೆ, ಅಂಥರಿಗೆ ಉರುಗೋಲಾಗಬೇಕಾಗಿದೆ. ಶಂಖ ಧ್ವನಿಯನ್ನು ಅವಶ್ಯವಾಗಿ ಮಾಡಬೇಕಾಗಿದೆ.

2. ಆತ್ಮಾಭಿಮಾನಿಗಳಾಗುವುದಕ್ಕೋಸ್ಕರ ನೆನಪಿನ ಚಾರ್ಟನ್ನು ಇಡಬೇಕು, ರಾತ್ರಿಯಲ್ಲಿ ಎದ್ದು ವಿಶೇಷವಾಗಿ ನೆನಪು ಮಾಡಬೇಕಾಗಿದೆ. ನೆನಪಿನಲ್ಲಿ ಸುಸ್ತಾಗಬಾರದು.

ವರದಾನ:

ಸ್ವ ಪರಿವರ್ತನೆಯ ಮುಖಾಂತರ ವಿಶ್ವ ಪರಿವರ್ತನೆಗೆ ನಿಮಿತ್ತರಾಗುವಂತಹ ಶ್ರೇಷ್ಠ ಸೇವಾಧಾರಿ ಭವ.

ನೀವು ಮಕ್ಕಳು ಸ್ವ ಪರಿವರ್ತನೆಯಿಂದ ವಿಶ್ವ ಪರಿವರ್ತನೆ ಮಾಡುವಂತಹ ಗುತ್ತಿಗೆ ತೆಗೆದುಕೊಂಡಿರುವಿರಿ. ಸ್ವ ಪರಿವರ್ತನೆಯೇ ವಿಶ್ವ ಪರಿವರ್ತನೆಗೆ ಆಧಾರವಾಗಿದೆ. ಸ್ವ ಪರಿವರ್ತನೆ ಆಗದೆ ಯಾವುದೇ ಆತ್ಮದ ಪ್ರತಿ ಎಷ್ಟೇ ಪರಿಶ್ರಮ ಮಾಡಿದರೂ, ಪರಿವರ್ತನೆಯಾಗಲು ಸಾಧ್ಯವಿಲ್ಲ. ಏಕೆಂದರೆ ಇತ್ತೀಚಿನ ಸಮಯದಲ್ಲಿ ಕೇವಲ ಕೇಳುವುದರಿಂದ ಬದಲಾಗುವುದಿಲ್ಲ ಆದರೆ ನೋಡುವುದರಿಂದ ಬದಲಾಗುತ್ತಾರೆ. ಬಂಧನ ಹಾಕುವವರೂ ಸಹಾ ಜೀವನದ ಪರಿವರ್ತನೆ ನೋಡಿ ಬದಲಾಗಿ ಬಿಡುತ್ತಾರೆ, ಅಂದಮೇಲೆ ಮಾಡಿ ತೋರಿಸಬೇಕು, ಬದಲಾವಣೆ ಮಾಡಿ ತೋರಿಸುವುದೇ ಶ್ರೇಷ್ಠ ಸೇವಾಧಾರಿ ಆಗುವುದಾಗಿದೆ.

ಸ್ಲೋಗನ್:

ಸಮಯ, ಸಂಕಲ್ಪ ಮತ್ತು ಮಾತಿನ ಶಕ್ತಿಯನ್ನು ವ್ಯರ್ಥ ದಿಂದ ಅತ್ಯುತ್ತಮವಾಗಿ ಬದಲಾಯಿಸಿದಾಗ ಶಕ್ತಿಶಾಲಿಯಾಗಿ ಬಿಡುವಿರಿ.